

नव भारत



4 उत्तराखंड पर ग्लेशियर फूटने का खतरा



5 भारत की सर्दियां पर्यटन का उत्सव हैं



8 आंद्रे रसेल ने अपने आईपीएल करियर को कहा 'अलविदा'



9 रेपो दर में कटौती कर सकता है रिजर्व बैंक

पुलिस के प्रति जनधारणा को बदलें

रायपुर में तीन दिवसीय डीजीपी/आईजीपी सम्मेलन में पीएम मोदी ने तय किया रोड मैप

नवभारत न्यूज रायपुर, 30 नवंबर. प्रधानमंत्री नरेन्द्र मोदी ने रविवार को कहा कि मादक पदार्थों के दुरुपयोग से निपटने के लिए एक संपूर्ण सरकारी दृष्टिकोण की आवश्यकता है, जिसमें प्रवर्तन, पुनर्वास और सामुदायिक स्तर पर हस्तक्षेप को एकीकृत किया जाए. उन्होंने सार्वजनिक धारणा, विशेषकर युवाओं में पुलिस के प्रति नजरिये में बदलाव की तत्काल आवश्यकता पर जोर दिया. इसके लिए उन्होंने सके लिए पेशेवर दक्षता और संवेदनशीलता बढ़ाने तथा शहरी और पर्यटन पुलिसिंग को सशक्त करने की जरूरत पर बल दिया.



राज्यों के लिए बहुत अहम है, जो नक्सलवाद के दाग से मुक्त होने के करीब हैं. प्रधानमंत्री मोदी ने रायपुर डीजीपी/आईजीपी सम्मेलन में पुलिस कार्यप्रणाली को आधुनिक बनाने और विकसित भारत के राष्ट्रीय दृष्टिकोण के अनुरूप ढालने का आह्वान किया. भारतीय प्रबंधन संस्थान, रायपुर में पुलिस महानिदेशकों/महानिरीक्षकों के सम्मेलन अवसर पर अपने संबोधन में प्रधानमंत्री ने प्रतिबंधित संगठनों की नियमित निगरानी, वामपंथी उग्रवाद से मुक्त क्षेत्रों के समग्र विकास और तटीय सुरक्षा को मजबूत करने के लिए नवीन मॉडलों को अपनाने का आह्वान किया. प्रधानमंत्री ने कहा कि 'विकसित भारत' की ओर अग्रसर होते हुए पुलिस के प्रति जनता की धारणा, विशेषकर युवाओं के बीच, बेहतर व्यावसायिकता, संवेदनशीलता और जवाबदेही के माध्यम से बदलाव लाने की आवश्यकता है. सम्मेलन में राष्ट्रीय सुरक्षा सलाहकार (एनएसए) अजित डोभाल, खुफिया ब्यूरो (आईबी) प्रमुख तपन डेका और केंद्रीय अन्वेषण ब्यूरो के निदेशक प्रवीण सूद और पुलिस प्रमुख शामिल हुए.

विजन 2047 के लिए पुलिसिंग पर मंथन
सम्मेलन में विजन 2047 के लिए पुलिसिंग की दीर्घकालिक कार्ययोजना, आतंकवाद और कट्टरपंथ के खिलाफ उभरते रुझान, महिलाओं की सुरक्षा बढ़ाने के लिए प्रौद्योगिकी का लाभ उठाने, विदेशों में स्थित भारतीय भगोड़ों को वापस लाने की रणनीति और प्रभावी जांच तथा अभियोजन सुनिश्चित करने के लिए फोरेनसिक क्षमताओं को मजबूत करने पर चर्चा हुई. बैठक में राष्ट्रीय सुरक्षा से जुड़े विभिन्न मुद्दों पर गहन विचार-विमर्श किया गया.

आईबी अफसरों को दिए राष्ट्रपति पुलिस पदक
पीएम मोदी ने सम्मेलन में खुफिया ब्यूरो के अधिकारियों को विशिष्ट सेवा के लिए राष्ट्रपति पुलिस पदक वितरित किये. उन्होंने शहरी पुलिस व्यवस्था में सर्वश्रेष्ठ प्रदर्शन करने वाले तीन शहरों को पुरस्कार भी प्रदान किए, यह सम्मान शहरी पुलिस व्यवस्था में नवाचार और सुधार को प्रोत्साहित करने के लिए पहली बार स्थापित किया गया है.

अफसर वर्चुअली जुड़े
प्रदेशों के पुलिस महानिदेशक और पुलिस महानिरीक्षक, साथ ही केंद्रीय सशस्त्र पुलिस बलों और केंद्रीय पुलिस संगठनों के प्रमुखों ने प्रत्यक्ष रूप से भाग लिया, जबकि देशभर से 70 से अधिक अधिकारी वर्चुअल माध्यम से इस सम्मेलन में शामिल हुए. यह महत्वपूर्ण बैठक ऐसे वक्त हुई है जब कुछ सप्ताह पहले एजेंसियों ने एक सफेदपोश आतंकवादी मॉड्यूल का भंडाफोड़ किया.

ईडी ने 70 करोड़ की 28 संपत्तियां की जब्त

देशी शराब फर्जी चालान घोटाले में कार्रवाई
इंदौर, मंदसौर और खरगोन में छापा

नवभारत न्यूज इंदौर, 30 नवंबर. शहर में देशी और विदेशी शराब चालानों के फर्जी दस्तावेज बनाने के मामले में प्रवर्तन निदेशालय ने बड़ी कार्रवाई की. ईडी ने 70 करोड़ की 28 संपत्तियों को जब्त कर लिया है. यह कार्रवाई सरकारी खजाने को हुए करोड़ों रुपये के नुकसान के मामले में की गई. इंदौर सब-जोनल कार्यालय ने 28 नवंबर 2025 को देशी शराब फर्जी चालान घोटाले में 28 संपत्तियों को अस्थायी रूप से जब्त करने का आदेश जारी किया. इन संपत्तियों में इंदौर, मंदसौर और खरगोन में स्थित फ्लैट और जमीन शामिल हैं. जब्त की गई संपत्तियों का वर्तमान बाजार मूल्य 70 करोड़ रुपये से अधिक बताया है. ईडी की जांच उस एफआईआर पर आधारित है, जो रावजी थाना, इंदौर में विभिन्न शराब ठेकेदारों के खिलाफ दर्ज की गई थी. आरोपियों ने चालानों में धोखाधड़ी कर सरकारी खजाने को भारी नुकसान पहुंचाया. जांच में सामने आया कि आरोपियों ने चालानों में अंकों में राशि और शब्दों में राशि के फील्ड का गलत इस्तेमाल किया. पहले उन्होंने कम राशि जमा कर दी. फिर बाद में शब्दों में राशि को बढ़ाकर दाखिल किया और यह चालान संबंधित कटौती लिंकर गोदाम या जिला एक्ससाइज कार्यालय में जमा करवा कर अतिरिक्त शराब स्टॉक हासिल किया. जांच में यह भी पता चला कि राजू दशवंत, अंश त्रिवेदी और अन्य ठेकेदार इस फर्जीवाड़े में शामिल थे. प्रवर्तन निदेशालय ने पहले ही मुख्य आरोपियों राजू दशवंत और अंश त्रिवेदी को गिरफ्तार कर न्यायिक हिरासत में भेजा है.

एक नजर में



मध्य भेक्सिको के क्लब में गोलीबारी में छह की मौत
भेक्सिको सिटी. भेक्सिको के हिडालगो राज्य के तुला शहर में अज्ञात लोगों के एक बार पर किए हमले में छह लोगों की मौत हो गई और कम से कम दस घायल हो गए. सरकारी टेलीविजन प्रसारक फॉर्मूला ने यह जानकारी दी है. प्रसारक ने शनिवार देर रात बताया कि चार लोगों की घटनास्थल पर ही मौत हो गई, जबकि दो अन्य घायलों को गंभीर हालत में तुला और पास के शहर टेपेजी के अस्पतालों में ले जाया गया, जहां कुछ ही देर बाद उनकी भी मौत हो गई.

तीन भाइयों की कुल्हाड़ी से हत्या

जमीन के विवाद को लेकर हुआ था विवाद
टीकमगढ़ में हुआ खूनी संघर्ष

टीकमगढ़, 30 नवंबर. जिले के जतारा थाना क्षेत्र के सिमरा राजनगर गांव में जमीनी विवाद के चलते खूनी संघर्ष हो गया, जिसमें तीन भाइयों की हत्या कर दी गई और तीन महिलाएं घायल हैं. घायलों का इलाज जिला अस्पताल में किया जा रहा है.



लोधी की कुल्हाड़ी डंडों से हत्या कर दी गई है. जबकि मृतक के परिवार की मुन्नी देवी, रेखा लोधी और 8 साल की बेटी स्नेहा घायल हैं, जिन्हें टीकमगढ़ जिला चिकित्सालय रेफर किया गया है.

युवक ने महिला को गोली मार कर ली आत्महत्या
पन्ना. अजयगढ़ थाना अंतर्गत ग्राम सिन्हाई में घर में अकेली महिला को पहले मारी गोली और फिर स्वयं को गोली मार ली है, जिससे दोनों की मौत हो गई है. लल्लू यादव बाईपास छतरपुर निवासी अजयगढ़ क्षेत्र में भैंसों का व्यापार करता था. रविवार की शाम 4.00 बजे घर में अकेली महिला गीता पति राकेश यादव उम्र 30 वर्ष घर में अकेली थी. तभी लल्लू यादव वहां पहुंची और देसी कटेटे से महिला के ऊपर फायर कर दिया और फिर उसने अपने ऊपर भी कटेटे से फायर कर आत्महत्या कर ली.

भारत ने साउथ अफ्रीका को 17 रन से हराया

रांची, 30 नवंबर. भारत ने साउथ अफ्रीका को पहले वनडे में 17-0 की बढ़त बना ली. रांची के जेएससीए स्टेडियम में रविवार को साउथ अफ्रीका ने टॉस जीतकर पहले बॉलिंग चुनी. भारत ने विराट कोहली के शतक के दम पर 349 रन बनाए. जवाब में मेहमान टीम ने फाइट दिखाई, लेकिन टीम 332 रन ही बना सकी. भारत से कोहली ने 135, रोहित शर्मा ने 57 और कप्तान केएल राहुल ने 60 रन बनाए. गेंदबाजी में कुलदीप यादव ने 4, हर्षित राणा ने 3 और अर्शदीप सिंह ने 2 विकेट लिए. साउथ अफ्रीका से मार्को यानसन, नांद्रे बर्गर, कॉर्बिन ब्रांश और ऑटनिल बार्टमैन को 2-2 विकेट मिले थे.

दो कारों की टक्कर में 4 की मौत

श्योपुर के रहने वाले हैं सभी मृतक
एक गंभीर घायल का इलाज जारी



भोपाल/बैरसिया, 30 नवंबर (वार्ता) राजधानी में शनिवार देर रात बैरसिया के पिपलिया हसनाबाद गांव के पास भीषण सड़क हादसा हो गया. हादसे में श्योपुर जिले के चार लोगों की मौत पर मौत हो गई, जबकि एक व्यक्ति गंभीर रूप से घायल हो गया.

मृतकों में बालापूरा निवासी मौलाना अनिस, बगवाज के खालिद, बगवाज के ही साजिद और किला श्योपुर निवासी नावेद शामिल हैं. घायल रफाकत गौरी उर्फ किंग को बैरसिया अस्पताल में भर्ती कराया गया है. मृतक भोपाल में आयोजित ऑल मुस्लिम तंजीम कार्यक्रम में शामिल होकर लौट रहे थे. मौलाना अनिस मदरसा संचालित करते थे, जबकि नावेद पहले ट्रेफिक पुलिस में चाईन रहे और वर्तमान में किराए की गाड़ी चलाते थे. साजिद और खालिद खेती-किसानी करते थे.

शाह करेंगे 'स्वदेशोत्सव 2025' का उद्घाटन

अहमदाबाद. केंद्रीय गृह एवं सहकारिता मंत्री अमित शाह गुजरात के अहमदाबाद में 'स्वदेशोत्सव 2025' का उद्घाटन पांच दिसंबर को करेंगे. स्वदेशी जागरण मंच सह संयोजक निर्मल पटेल ने बताया कि अहमदाबाद के गुजरात युनिवर्सिटी ग्राउंड में पांच से नौ दिसंबर के दौरान 'स्वदेशोत्सव 2025' का भव्य आयोजन किया जाएगा. स्वदेशोत्सव 2025 की तैयारियों का शुभारंभ आज भूमि पूजन के साथ डोम और फेब्रिकेशन कार्य का पवित्र प्रारंभ संपन्न हुआ.

एमपी समेत ईसी ने 12 राज्यों में बढ़ाई एसआईआर की समय-सीमा

नई दिल्ली, 30 नवंबर (वार्ता) चुनाव आयोग ने एमपी समेत 12 राज्यों और केंद्रशासित प्रदेशों में चल रहे मतदाता सूची के विशेष गहन पुनरीक्षण (एसआईआर) की समय-सीमा एक सप्ताह के लिए बढ़ा दी है.

चुनाव आयोग ने कहा कि यह संशोधन 1 जनवरी, 2026 को अर्हता तिथि मानकर किया जा रहा है, जिससे आगामी चुनावों से पहले अधिकतम नागरिकों का नाम जुड़ सके और नामावली में पूर्ण शुद्धता सुनिश्चित हो सके. आयोग ने स्पष्ट किया कि यह विशेष गहन पुनरीक्षण अभियान नामावली को शुद्ध एवं अद्यतन रखने की एक महत्वपूर्ण नियमित प्रक्रिया है. 1 जनवरी, 2026 को अर्हता तिथि निर्धारित करने से इस तारीख या इससे पहले 18 वर्ष पूरे करने वाले सभी नागरिक मतदाता के रूप में पंजीकरण के पात्र हो जाएंगे. एक सप्ताह की इस वृद्धि का उद्देश्य निवाचक रजिस्ट्रीकरण अधिकारियों और फील्ड स्टाफ को घर-घर सत्यापन तथा मतदान केंद्रों के युक्तिकरण की सभी प्रक्रियाएं पूरी करने के लिए पर्याप्त समय देना है. पहले घोषित कई प्रमुख गतिविधियों की समय-सीमाओं को सात दिन आगे बढ़ा दिया गया है. संशोधित कार्यक्रम में गणना पूरी करने, ड्राफ्ट रोल तैयार करने और अद्यतन सूची के अंतिम प्रकाशन की नयी तारीखें दी गई हैं.

सर्वदलीय बैठक में विपक्ष ने उठाया एसआईआर का मुद्दा

कांग्रेस के सचेतक गौरव गोगोई ने दी जानकारी
आज से शुरू होगा संसद का शीतकालीन सत्र



नई दिल्ली, 30 नवंबर (वार्ता) संसद का शीतकालीन सत्र शुरू होने से पहले सरकार ने रविवार को सर्वदलीय बैठक बुलाई, जिसमें विपक्षी दलों ने एसआईआर, देश की सुरक्षा, सामाजिक सुरक्षा, प्रदूषण से सुरक्षा जैसे कई मुद्दे उठाए और कहा कि इन पर संसद में चर्चा होनी चाहिए.

सर्वदलीय बैठक के बाद लोकसभा में कांग्रेस के सचेतक गौरव गोगोई ने कहा कि यह पहला मौका है, जब संसद सत्र केवल 19 दिनों का है और इसमें सिर्फ 15 दिन ही चर्चा होनी है. उनका कहना था कि बैठक में उनकी पार्टी ने दिल्ली विस्फोट के मद्देनजर नागरिकों की सुरक्षा का मुद्दा उठाया और कहा कि इस पर चर्चा होनी चाहिए. इसके साथ ही दिल्ली में वायु प्रदूषण के संकट को भी रखा. लोकतंत्र की सुरक्षा का मामला उठाया और कहा कि मतदाता सूची गहन पुनरीक्षण (एसआईआर) का गंभीर मामला है और इस पर चर्चा होनी चाहिए. उन्होंने कहा कि सरकार का व्यवहार संसद चलाने को लेकर उत्साहजनक नहीं है.

अत्यंत उपयोगी रही सर्वदलीय बैठक : रिजिजू

रक्षा मंत्री राजनाथ सिंह सिंह ने सर्वदलीय बैठक की अध्यक्षता की. सरकार ने बताया कि सर्वदलीय बैठक सौहार्दपूर्ण रही है और भरोसा है कि शीतकालीन सत्र के सुचारु संचालन में सरकार को सभी दलों का सहयोग मिलेगा. संसदीय कार्य मंत्री किरन रिजिजू ने बैठक के बाद कहा कि सभी दलों के सदस्य ने नेताओं के साथ हुई बैठक बहुत अच्छी, अत्यंत उपयोगी और सौहार्दपूर्ण रही. विपक्ष के सभी नेताओं ने सौहार्दपूर्ण तरीके से अपनी बात रखी और इसके लिए मैं सभी दलों के सदस्य के नेताओं का आभार व्यक्त करता हूँ.

शिक्षा का प्रसार गुणवत्तायुक्त शिक्षा में सांदीपनि विद्यालय को मिल रही है अंतरराष्ट्रीय स्तर पर पहचान : सीएम

उत्तम शिक्षा के केंद्र बन रहे हैं सांदीपनि विद्यालय



भोपाल, 30 नवंबर. मुख्यमंत्री डॉ. मोहन यादव ने कहा है कि प्रदेश में नई शिक्षा नीति वर्ष 2020 के अनुरूप स्कूल शिक्षा में गुणवत्ता सुधार के लिये राज्य सरकार लगातार



प्रयास कर रही है. प्रदेश के सांदीपनि विद्यालयों ने अपनी उच्च गुणवत्ता के कारण अंतरराष्ट्रीय स्तर पर पहचान बनाई है. सांदीपनि विद्यालयों के

की शुरुआत वर्ष 2022-23 शैक्षणिक सत्र से प्रारंभ हुई. इस सत्र में प्रथम चरण में प्रदेश में 274 सांदीपनि विद्यालय शुरू किए गए. इन विद्यालयों में पढ़ने वाले बच्चों की संख्या 3 लाख से ऊपर हो गई है. विद्यालय में केजी-वन से कक्षा 12वीं तक के विद्यार्थियों को शिक्षा प्रदान की जा रही है. वर्ष 2024-25 में कक्षा 10वीं का परीक्षा परिणाम 88 प्रतिशत और कक्षा 12वीं का परीक्षा परिणाम 84 प्रतिशत तक रहा है.

अंतरराष्ट्रीय स्तर पर मिले पुरस्कार

सांदीपनि विद्यालयों ने अपने कुशल संचालन से अंतरराष्ट्रीय स्तर पर पुरस्कार प्राप्त किए हैं. वर्ष 2024 में सांदीपनि विद्यालय विनोबा विद्यालय रतलाम ने नवाचार श्रेणी में अंतरराष्ट्रीय स्तर पर एम.टी-4 एजुकेशन का प्रथम पुरस्कार प्राप्त किया. विद्यालय को पुरस्कार स्वरूप 10 हजार डॉलर राशि प्रदान की गई.

दंतेवाड़ा में 37 नक्सलियों ने किया आत्मसमर्पण

27 नक्सलियों पर 65 लाख रुपए का इनाम था घोषित
अधिकारियों ने कॉन्फ्रेंस में दी जानकारी



दंतेवाड़ा/रायपुर, 30 नवंबर (वार्ता) छत्तीसगढ़ के दंतेवाड़ा में रविवार को 37 नक्सलियों ने आत्मसमर्पण किया. इनमें 27 नक्सलियों पर 65 लाख रुपए का इनाम घोषित था. दंतेवाड़ा जिले की पुलिस से मिली जानकारी के मुताबिक आत्म समर्पण करने वाले नक्सली, पुलिस और नक्सलियों के बीच हुई मुठभेड़ों में शामिल रहे हैं. कुछ नक्सली ग्राम मिनपा के जंगलों में हुए मुठभेड़ में शामिल

रंजन उर्फ सोमा मंडावी, भीमा उर्फ जहाज कमलू पर आठ-आठ लाख रुपयों का इनाम घोषित था. नक्सलियों में इंद्रावती/आमदई/भैरमागढ़ और मलांगेर एरिया कमेटी के सदस्यों के साथ ही आत्म समर्पण करने वाले नक्सलियों की सूची में नाम उनका भी है, जो लोग पीपुल्स लिबरेशन गुरिल्ला आर्मी के सदस्य रहे हैं.